

प्रेषक,

मनीषा पंवार,
सचिव,
उत्तराखण्ड शासन।

सेवा में,

निदेशक,
प्रारम्भिक शिक्षा उत्तराखण्ड,
ननूरखेड़ा देहरादून।

शिक्षा अनुभाग-1(बेसिक)

देहरादून

दिनांक: 18

सितम्बर, 2012

विषय:- शासनादेश दिनांक 14.12.2011 के अनुक्रम में प्रशिक्षु शिक्षकों की तैनाती के सम्बन्ध में दिशानिर्देश।

महोदय,

अवगत कराना है कि शासनादेश दिनांक 14.12.2011 के अनुक्रम में वर्तमान में विभाग के अन्तर्गत बी०एड०/टी०ई०टी० उत्तीर्ण 2253 अभ्यर्थियों को शीघ्र ही प्राथमिक विद्यालयों में प्रशिक्षु शिक्षकों के रूप में तैनात किया जाना है। इस सम्बन्ध मुझे यह कहने का निदेश हुआ है कि कृपया इन अभ्यर्थियों को विद्यालयों में तैनाती किये जाने के सम्बन्ध में निम्नलिखित दिशानिर्देशों का अनुपालन सुनिश्चित किया गया है:-

1. इनकी तैनाती अतिदुर्गम/दुर्गम विद्यालयों में ही की जाय परन्तु विकलांग तथा महिला अभ्यर्थियों की तैनाती अपेक्षाकृत कम दुर्गम/अतिदुर्गम विद्यालयों में की जाय। यदि सम्भव हो तो इनकी तैनाती ऐसे विद्यालयों में की जाय जहां एप्रोचेबल रोड उपलब्ध हो।
2. इन अभ्यर्थियों की तैनाती हेतु सर्व प्रथम उक्त श्रेणियों के उतने विद्यालयों/रिक्तियों का चिन्हीकरण कर लिया जाय जितनी संख्या में अभ्यर्थी उपलब्ध है। अभ्यर्थियों को महिला एवं पुरुष दो समूहों में वर्गीकृत कर लिया जाय तथा उनके लिए उपरोक्त बिन्दु एक पर दिये निर्देशों का अनुपालन करते हुए दो पृथक-पृथक समूहों में विद्यालयों/रिक्तियों का चिन्हीकरण कर लिया जाय। तत्पश्चात किस अभ्यर्थी को कौन सा विद्यालय आवंटित होगा इस का निर्धारण चिट पिकिंग के आधार पर किया जाय अर्थात् चिन्हित विद्यालयों/रिक्तियों के चिट एक समूह में तथा अभ्यर्थियों के नाम द्वितीय समूह में रखे जाय तथा इन दोनों समूहों से प्रत्येक से एक-एक चिट उठाकर उन को खोल कर सम्बन्धित अभ्यर्थी को चिट में अंकित विद्यालय आवंटित किया जाय।

3. चिट पिकिंग का उक्त कार्य जनपद के जिलाधिकारी/मुख्य विकास अधिकारी के समक्ष विभागीय अधिकारियों द्वारा सम्पादित किया जाय तथा उक्त कार्य की पूर्ण वीडियोग्राफी भी करायी जाय जिससे विद्यालय आवंटन में निष्पक्षता सुनिश्चित की जा सके। उक्त प्रक्रिया सम्पन्न होने के उपरान्त समस्त कार्यवाही का विधिवत कार्यवृत्त तैयार किया जाय तथा उसे जनपद के जिलाधिकारी/मुख्य विकास अधिकारी से अनुमोदित कराने के उपरान्त ही सम्बन्धितों को तैनाती चिन्हित विद्यालयों में किये जाने के सम्बन्ध में यथोचित कार्यवाही सम्पादित की जाय।
4. टिहरी लोकसभा उपचुनाव के कारण वर्तमान में प्रभावी आदर्श आचार संहिता के मददेनजर जनपद टिहरी, उत्तरकाशी एवं देहरादून में उक्त आदेश प्रभावी नहीं होंगे एवं इन जनपदों हेतु पृथक से आदेश निर्गत किये जायेंगे।

कृपया तदनुसार आवश्यक अग्रेत्तर कार्यवाही सुनिश्चित करने का कष्ट करें।

भवदीय,

(मनीषा पंवार)
सचिव।

संख्या एवं दिनांक तदैव।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

01. समस्त जिलाधिकारी/मुख्य विकास अधिकारी उत्तराखण्ड (जनपद टिहरी, उत्तरकाशी एवं देहरादून को छोड़कर)।
02. समस्त मुख्य शिक्षा अधिकारी, उत्तराखण्ड (निदेशक के माध्यम से) (जनपद टिहरी, उत्तरकाशी एवं देहरादून को छोड़कर)।
03. समस्त जिला शिक्षा अधिकारी, बेसिक उत्तराखण्ड (निदेशक के माध्यम से) (जनपद टिहरी, उत्तरकाशी एवं देहरादून को छोड़कर)।
04. राष्ट्रीय सूचना विज्ञान केन्द्र, सचिवालय परिसर देहरादून।
05. गार्ड फाइल।

आज्ञा से,

(मनीषा पंवार)
सचिव।